

Mid-Day Dogri News Bulletin, 26nd July 2024

समे – 12:25

<><><><><><>

PM-Vijay Diwas

देश भर च अज्ज कारगिल दिवस मनाया जा'रदा ऐ। 1999 च कारगिल युद्ध दरान देश दी हिफाजत लेई वीरें अपनी जिंदू दा बलिदान देई दित्ता हा। 26 जुलाई 1999च भारत नै पाकिस्तान गी हराइयै लड़ाई जित्ती तदूं थमां गै कारगिल विजय दिवस मनाया जंदा ऐ। प्रधानमंत्री नरेन्द्र मोदी होरें अज्ज कारगिल युद्ध स्मारक दा दौरा लाया ते जिंदू दा सर्वोच्च बलिदान देने आले शहीद सैनिकें गी श्रद्धांजलि अर्पित कीती। इक सोशल मीडियो पोस्ट च प्रधानमंत्री होरें आखेआ जे अज्ज हर भारती लेई इक विशेष दिन ऐ। उनें आखेआ जे अज्ज उनेंगी श्रद्धा-सुमन अर्पित करने दा दिन ऐ, जेहड़े मुल्लखें दी राखी हिफाजत करदे न। मोदी होरें अज्ज शिंकुन ला सुरंग परियोजना दे कम्में दा शुभारंभ बी कीता। प्रधानमंत्री होरें वर्चुअल ढंगै कन्नै शिंकुन ला सुरंग दे निर्माण कम्म लेई पैह्ला धमाका बी कीता। इस परियोजना कन्नै खराब मौसम च बी लेह कन्नै बेहतर राबता रखेआ जाई सकोग।

<><><><><><>

President Viajy Diwas

राष्ट्रपति द्रौपदी मुर्मू होरें अज्ज कारगिल विजय दिवस दे मौके उप्पर वीरें गी भाव-भरोची श्रद्धांजलि अर्पित कीती ऐ। इक सोशल मीडियो पोस्ट च राष्ट्रपति होरें भारतीय जवानें दे बेमिसाल जज्बे ते बहादुरी दी सराहना कीती। उनें कारगिल युद्ध च देश दी हिफाजत लेई अपनी जिंदू दा बलिदान देने आले वीरें गी श्रद्धांजलि अर्पित कीती ते गलाया जे उंदे इस बलिदान गी मुल्लख कदें नेई भलाई सकदा।

<><><><><><>

Rajnath-Kargil Viajy Diwas

रक्षा मंत्री राजनाथ सिंह होरें बी अज्ज कारगिल विजय दिवस दी 25मीं जंयति दे मौके पर देश दी अखंडता ते सम्प्रभुता दी राखी करने आले वीरें गी श्रद्धांजलि अर्पित कीती। कारगिल विजय दिवस दे मौके उप्पर रक्षा मंत्री होरें अज्ज दिल्ली दे राष्ट्रीय युद्ध स्मारक च वीरें गी

श्रद्धांजलि अर्पित कीती। सेना उपध्यक्ष लैफ्टिनेंट जनरल एन.राजा सुब्रामनी, वायु सेना दे वाईस चीफ एडमिरल के.स्वामीनाथन, भारतीय वायु सेना उप-अध्यक्ष एयर मार्शल ए.पी.सिंह ते सीआईएससी लैफ्टिनेंट जनरल जॉनसन पी.मैथ्यू होरें बी कारगिल युद्ध शहीद वीरें गी श्रद्धा सुमन अर्पित कीती। कारगिल विजय दिवस भारत दी पाकिस्तान उप्पर जित्त दे चेते च मनाया जंदा ऐ।



HM-Kargil Vijay Diwas

गृहमंत्री अमित शाह होरें बी अज्ज कारगिल विजय दिवस दे मौके उप्पर बहादुर शहीद जवानें गी चेता कीता। इक सोशल मीडिया पोस्ट च शाह होरें हिमालय दे उच्चे पहाड़ें च बहादुरी कन्नै लड़दे होई दुश्मन गी अपनी धरते थमां खदेड़ने आले शहीदें दे प्रति आभार प्रगट कीता। उनें वीरें दे जज्बें गी नमन कीता ते गलाया जे राष्ट्र उंदे बलिदान गी कदें नेई भुल्ली सकदा।



LG-Kargil Vijay Diwas

उपराज्यपाल मनोज सिन्हा होरें अज्ज कारगिल विजय दिवस दे मौके उप्पर शहीद सैनिकें गी श्रद्धांजलि अर्पित कीती ऐ। साढ़े आकाशवाणी जम्मू दे संवाददाता नै जानकारी दितती ऐ जे उपराज्यपाल होरें सोशल मीडियो साईट एक्स च कारगिल विजय दिवस दा 25मीं जंयति दे मौके उप्पर उनें शहीद वीरें गी श्रद्धांजलि दित्ती, जिनें देश दी हिफाजत लेई अपनी जिंदू दा सर्वोच्च बलिदान दित्ता। 26 जुलाई 1999 च भारतीय सेना नै ओपरेशन विजय दी सफल समाप्ति दा ऐजान कीता हा, तकरीबन 3 म्हीने चलने आले इस अभियान च भारतीय सेना नै कारगिल च पाकिस्तान गी करारी हार दित्ती ह ीते इसै करी हर बरे 26 जुलाई गी कारगिल विजय दिवस मनाया जंदा ऐ।



Srilanka-Hindi Students

श्रीलंका दे 36 विद्यार्थिं गी भारत च हिंदी पढ़ने आस्तै चुनेआ गेआ ऐ। उनें भारत सरकार आस्सेआ वजीफा दित्ता जाग। वजीफे च पाठ्यक्रम दा शैक्षणिक शुल्क ते होर दुइयां जरूरतां शामिल न। अगस्त म्हीने शुरू होने आले इस 9 म्हीने दा एह पाठ्यक्रम आगरा दे केन्द्रीय हिंदी संस्थान च अगले म्हीने थमां शुरू होग। श्रीलंका च भारत दे उच्चायुक्त ते संतोष झा होरें भारत रवाना होने थमां पैहले विद्यार्थिं कन्ने गल्लबात कीती ते उनेंगी शुभकामनां दित्तियां। उनें दौनें मुखें बशकार सांस्कृतिक, भाषाई, साहित्यिक ते धार्मिक सरबंध गी मजबूत करने च हिंदी भाषा ते साहित्य दी भूमका दा महत्व दस्सेआ। पिछले 13 ब'रे च श्रीलंका दे 170 थमां मते विद्यार्थिं गी विदेश च हिंदी दा प्रचार नामक इस छात्रवृत्ति कन्ने सम्मानत कीता गेआ ऐ।

<><><><><><>

Amarnath Yatra

श्री अमरनाथ जी दी यात्रा लेई 2 ज्हार 566 श्रद्धालुएं दा दक होर जत्था जम्मू दे भगवती नगर आले आधार शिविर थमां घाटी लेई रवाना होआ। 84 गडिडएं दे काफले च सुआर इस जत्थे च इक ज्हार 877 मर्द, 577 महिला, 12 बच्चे, 95 साधु ते 5 साध्वियां शामिल न। इंदे चा 885 श्रद्धालु बालटाल लेई ते 1 ज्हार 681 श्रद्धालु पहलगाम लेई रवाना होंगन। अजे तगर 4 लख 35 ज्हार शा बद्ध श्रद्धालु बाबा बर्फानी दे हिमलिंगम दे दर्शन करी चुके दे न। पिछले ब'रे इस्सै अवधि दरान यात्रुएं दी गिनतरी 4.5 लख दर्ज कीती गई ही। पिछले म्हीने 28 जून गी उपराज्यपाल मनोज सिन्हा होरें श्री अमरनाथ जी दी यात्रा दे पैहले जत्थे गी जम्मू थमां झंडी दस्सियै रवाना कीता हा। 52 दिन चलने आली एह यात्रा 19 अगस्त गी रक्खड़ पुन्नेआ आले दिन सम्पन्न होई जाग।

<><><><><><>

Paris Olympic

पैरिस ओलंपिक 2024 खेड्डें दी अज्ज शुरूआत होग। उदघाटनी समारोह पैरिस च सीन नदी दे कंडे भारतीय समें मूजब रातीं 11 बजे थमां होग। भारत दी तरफा शारथ कमल ते पी.वी.सिंधु परेड च ध्वजवाहक दे तौर पर मुख्य दी अगुवाई करगंन। पी.वी.सिंधु बैडमिंटन च 2 बारी पदक विजेता न ते टेबल टेनिस खडारी कमल होर 5मीं बारी ओलंपिक खेड्डें च हिस्सा लै'रदे न।